

Kopja Informali ta' Sentenza




MALTA

**QORTI ĊIVILI  
PRIM' AWLA**

**ONOR. IMĦALLEF  
GIANNINO CARUANA DEMAJO**

Seduta tad-9 ta' Jannar, 2004

Ċitazzjoni Numru. 24/2000/1



**PRIM'AWLA TAL-QORTI ĊIVILI  
Imħallef  
Onor. Giannino Caruana Demajo LL.D.**

**Seduta ta' nhar il-Ġimgħa 9 ta' Jannar 2004**

**Numru 7**

**Ċitazzjoni 24/2000**

**Ġużepa Muscat**

***Versus***

1. **Carmela Mallia;**
2. **Kristoforu Schembri;**
3. **Avukat Nives Grixti u  
P.L. Jean Pierre Busuttil nominati fid-29 t'Ottubru  
1999 kuraturi deputati biex jirrappreżentaw lill-assenti  
Emanuel Schembri;**
4. **Avukat Joseph  
Azzopardi u P.L. Liliana Buhagiar nominati fid-29  
t'Ottubru 1999 kuraturi deputati biex jirrappreżentaw  
lill-assenti Nazzareno Schembri; u b'dikriet ta' l-24  
t'Awissu 2003 l-Av. Joseph Azzopardi ġie sostitwit bl-  
Avukat Mark Busuttil**

F'din il-kawża l-attriċi, li tikri fond mingħand il-konvenuti, qiegħda titlob l-ispejjeż għal tiswijiet fil-fond mikri. Fis-sentenza *in parte* mogħtija fl-20 ta' Frar 2003<sup>1</sup> hemm imfissra t-talbiet ta' l-attriċi u l-eċċezzjonijiet tal-konvenuti. F'dik is-sentenza l-qorti kienet ipprovdiet dwar it-talba għall-ispejjeż tat-tiswijiet billi qalet illi l-konvenuti għandhom jagħmlu tajjeb għal ħamsa u sebgħin fil-mija (75%) minn dawk l-ispejjeż.

B'dikriet mogħti dakinhar tas-sentenza<sup>2</sup>, il-qorti ordnat lill-partijiet sabiex, fi żmien xahrejn, iħejju prospett ta' l-ispejjeż, u iddifferiet il-kawża għall-eżami tal-prospett għat-30 ta' Mejju 2003.

L-attriċi ippreżentat prospett skond l-ordni tal-qorti b'nota ta' l-4 t'April 2003<sup>3</sup>; il-konvenuti ma għamlu xejn.

Fit-30 ta' Mejju 2003<sup>4</sup> l-attriċi qalet illi ma għandhiex aktar xhieda xi tressaq, u l-qorti, wara li reġgħet tat lill-konvenuti

---

<sup>1</sup> *Foll. 203 et seqq.*

<sup>2</sup> *Fol. 202.*

<sup>3</sup> *Foll. 206 et seq.*

żmien ta' xahar ieħor biex b'nota jgħidu xi provi għandhom dwar l-ispejjeż, iddifferiet il-kawża għas-7 ta' Lulju 2003 għall-eżami tan-nota.

Il-konvenuti reġgħu ma għamlu xejn u lanqas dehru fis-7 ta' Lulju 2003<sup>5</sup>. Għalhekk il-qorti fehmet illi, ladarba ħadd mill-partijiet ma kellu aktar xhieda xi jressaq, u ma saret ebda kontestazzjoni tal-prospett ta' l-attriċi, setgħet toqgħod fuq dak il-prospett u iddifferiet il-kawża għas-sentenza għad-9 ta' Jannar 2004.

Mill-prospett ta' l-attriċi jirriżulta li l-ispejjeż telgħu għal tliet elef mija u tlieta u sebgħin lira u ħamsa u għoxrin ċenteżmu (Lm3,173.25). Il-konvenuti għandhom jagħmlu tajjeb għal ħamsa u sebgħin fil-mija (75%) minnhom, li jiġu elfejn tliet mija u disgħa u sebgħin lira u erbgħa u disgħin ċenteżmu (Lm2,379.94).

Billi l-konvenuti huma komproprietarji u huma erbgħa, u ma ngħibitx prova dwar is-sehem ta' kull wieħed minnhom, jitqiesu li għandhom ishma ndaq<sup>6</sup>, u għalhekk kull wieħed minnhom għandu jħallas sehem wieħed minn erbgħa ( $\frac{1}{4}$ ) ta' l-ispejjeż, li jiġi ħames mija u erbgħa u disgħin lira u tmienja u disgħin ċenteżmu (Lm594.98).

Il-qorti għalhekk taqta' l-kawża u tipprovdi finalment dwar l-ewwel talba ta' l-attriċi billi tikkundanna lil kull wieħed u waħda mill-konvenuti jħallsu lill-attriċi ħames mija u erbgħa u disgħin lira u tmienja u disgħin ċenteżmu (Lm594.98).

L-ispejjeż tal-kawża jinqasmu hekk: parti minn erbgħa ( $\frac{1}{4}$ ) tħallasha l-attriċi u tliet partijiet minn erbgħa ( $\frac{3}{4}$ ) jħallsuom il-konvenuti.

Giannino Caruana Demajo  
Imħallef

Antonella Cassar  
Dep. Reġ.

### < Sentenza Finali >

-----TMIEM-----

---

<sup>4</sup> Fol. 210.

<sup>5</sup> Fol. 212.

<sup>6</sup> Art. 490(1), Kod. ~iv.